



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1794/12 - 2013 ජනවාරි මස 22 වැනි අගභරුවාදා - 2013.01.22

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

ඌව පළාතේ පළාත් සභාව

1952 අංක 06 දරන පළාත් පාලන ආයතන (සම්මත අතුරු ව්‍යවස්ථාව) පනත

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමග කියවිය යුතු (262 වැනි අධිකාරය වූ) 1952 අංක 6 දරන පළාත් පාලන ආයතන (සම්මත අතුරු ව්‍යවස්ථාව) පනතේ 2 වැනි වගන්තිය යටතේ මා වෙත පැවරී ඇති බලතල ප්‍රකාර, ඌව පළාත් සභාවේ පළාත් පාලන විෂය භාර අමාත්‍ය ශ්‍රීමත් රාජපක්ෂ වන මා විසින් 1952 අංක 6 දරන පළාත් පාලන ආයතන (සම්මත අතුරු ව්‍යවස්ථාව) පනතේ 2 වැනි වගන්තිය යටතේ සාදන ලද කෙටුම්පත් අතුරු ව්‍යවස්ථාව.

මෙම කෙටුම්පත් අතුරු ව්‍යවස්ථාවල ඇතුළත් විධිවිධාන අඩංගු අතුරු ව්‍යවස්ථා සෑදීමට මහ නගර සභාවලට, නගර සභාවලට සහ ප්‍රාදේශීය සභාවලට පිළිවෙලින් (252 වැනි අධිකාරය වූ) 1947 අංක 16 දරන මහ නගර සභා ආඥාපනතේ 272 වැනි වගන්තිය සමග කියවිය යුතු 267 වැනි වගන්තියෙන්, (255 වැනි අධිකාරය වූ) 1939 අංක 61 දරන නගර සභා ආඥා පනතේ 157 වැනි වගන්තිය සමග කියවිය යුතු 153 වැනි වගන්තියෙන් සහ 1987 අංක 15 දරන ප්‍රාදේශීය සභා පනතේ 126 වන වගන්තිය සමග කියවිය යුතු 122 වන වගන්තියෙන් බලය ලබා දී ඇති අතර, එම අතුරු ව්‍යවස්ථා ඉහත කී 1952 අංක 6 දරන පළාත් පාලන ආයතන (සම්මත අතුරු ව්‍යවස්ථාව) පනතේ 2 වැනි වගන්තියේ (3) වැනි උප වගන්තියේ සඳහන් විධිවිධානවලට යටත්ව පිළිගැනීමට සියළුම පළාත් පාලන ආයතනවලට මෙයින් බලය දෙමි.

ශ්‍රීමත් රාජපක්ෂ,  
ඌව පළාතේ පළාත් සභාවේ  
පළාත් පාලන විෂය භාර අමාත්‍ය.

2012 දෙසැම්බර් මස 18 වැනි දින,  
බදුල්ලේ පිහිටි ප්‍රධාන අමාත්‍ය කාර්යාලයේ දී ය.

අතුරු ව්‍යවස්ථා

1. මේ අතුරු ව්‍යවස්ථා "ප්‍රජා මූල සංවිධාන විසින් කළමනාකරනය කරනු ලබන ග්‍රාමීය ජල සම්පාදන ක්‍රම අතුරු ව්‍යවස්ථා" යනුවෙන් හඳුන්වනු ලැබේ.

2. (1) යම් පළාත් පාලන ආයතන බලප්‍රදේශයක් තුළ ජල සම්පාදනය හා ජල කර්මාන්ත ව්‍යාපාරයක් පවත්වාගෙන යන (මෙහි මින්මතු "ප්‍ර.මු.ස." යනුවෙන් සඳහන් කරනු ලබන) ප්‍රජා මූල සංවිධානයකට අවශ්‍ය සහය ලබා දීම එම පළාත් පාලන ආයතනයේ කාර්ය වන්තේය.

(2) "ප්‍ර.මු.ස." විසින් යම් පළාත් පාලන ආයතනය බල ප්‍රදේශයක් තුළ, ජල සම්පාදන හා ජල කර්මාන්ත ව්‍යාපාරයක් ස්ථාපනය කිරීමට පෙර අදාළ පළාත් පාලන ආයතනයේ අනුමැතිය ලබා ගත යුතුය.

(3) යම් පළාත් පාලන ආයතනයක් වෙත අනුමැතිය සඳහා එවැනි ඉල්ලීමක් ලද විට එම ඉල්ලීම ලැබී දින 30 ක් තුළ ඒ සඳහා අනුමැතිය ලබා දීම හෝ ප්‍රතික්ෂේප කිරීම කළ යුතු අතර, අනුමැතිය ලබා දීම ප්‍රතික්ෂේප කරයි නම් පළාත් පාලන ආයතනය විසින් ඒ සඳහා හේතු ඉදිරිපත් කළ යුතුය.

(4) කෙසේ වුවද එවැනි ඉල්ලීමක් සඳහා අනුමැතිය ලබාදීමට පෙර එකී ජලසම්පාදන හා ජල කර්මාන්තය පිහිටා ඇති භූමියේ අයිතිය හෝ භාරකාරත්වය දරන ආයතනයේ සහ එකී ව්‍යාපාරය සම්බන්ධයෙන් ජාතික ජලසම්පාදන හා ජලපවාහන මණ්ඩලයේ නිර්දේශයන් ඒ සඳහා ලබා ගැනීම පළාත් පාලන ආයතනයේ වගකීම වේ.

3. මේ අතුරු ව්‍යවස්ථාවල පළමුවන උපලේඛනයේ නිශ්චිතව දක්වා ඇති කොන්දේසිවලට අනුකූලව ජල කර්මාන්ත හා ජල සම්පාදන ක්‍රමයක් කළමනාකරනය කිරීම ප්‍ර.මු.ස. කාර්යය විය යුතු ය.

4. (1) පෞද්ගලික ජල සේවා සම්බන්ධතාවයක් ලබා ගැනීමට අපේක්ෂා කරන යම් තැනැත්තෙකු, ප්‍රදේශයේ ප්‍ර.මු.ස. විසින් නිශ්චිතව දක්වා ඇති ආකාරයට එම සංවිධානය වෙත ඉල්ලුම් කළ යුතු ය.

(2) ප්‍ර.මු.ස. විසින් ජල සේවා සම්බන්ධතාව ලබා දීම හෝ තත්කාර්ය සඳහා හේතු වාර්තා ගත කොට එකී ඉල්ලීම නිශ්චිතව කිරීම හෝ කරනු ලැබිය හැකිය.

(3) එම ජල සම්බන්ධතාවය ලබා දීම මගින් ප්‍රදේශයේ අඛණ්ඩ සහ විධිමත් ජල සැපයුමට බාධාවක් වන බව ප්‍ර.මු.ස. මතය වන්නේ නම්, වෙනත් හේතු අතර, එම හේතුව මත එම සංවිධානය විසින් මේ අතුරු ව්‍යවස්ථා යටතේ පෞද්ගලික ජල සම්බන්ධතාවයක් සඳහා වූ ඉල්ලීමක් ප්‍රතික්ෂේප කරනු ලැබිය හැකිය.

(4) (අ) ප්‍ර.මු.ස. විසින් ඉල්ලීමක් ප්‍රතික්ෂේප කරනු ලබන අවස්ථාවක, එම ප්‍රතික්ෂේප කිරීම හේතු සහිතව එකී ඉල්ලීම ලැබී දින දාහතරක් ඇතුළත ඉල්ලුම්කරු වෙත දැනුම් දෙනු ලැබිය යුතු ය.

(ආ) ප්‍ර.මු.ස. විසින් ඉල්ලීමක් ප්‍රතික්ෂේප කරනු ලබන අවස්ථාවක, එකී තීරණයෙන් අතෘප්තියට පත් පාර්ශවයට අදාළ පළාත් පාලන ආයතනය වෙත ඒ පිළිබඳව අභියාචනාවක් ඉදිරිපත් කළ හැකිය.

(ඇ) එවැනි අභියාචනයක් ලද විට ඒ පිළිබඳ සුදුසු පරීක්ෂණ සිදු කර අභියාචනාව ලැබී දින දාහතරක් ඇතුළත පළාත් පාලන ආයතනයේ ප්‍රධානියා විසින් උචිත විධාන නිකුත් කළ යුතු ය.

(5) ප්‍ර.මු.ස. විසින් ජල සම්බන්ධතාවය ලබා දීමට තීරණය කරන ලද්දේ නම්, එම ජල සම්බන්ධතාවය ලබා දීමට පෙර, මේ අතුරු ව්‍යවස්ථාවල සඳහන් නියම හා කොන්දේසිවලට යටත්ව ප්‍ර.මු.ස විසින් ඉල්ලුම්කරු සමග ගිවිසුමකට ඇතුළත් විය යුතු ය.

(6) ජල සම්බන්ධතාවය ලබා දීම සඳහා ප්‍ර.මු.ස විසින් ඇස්තමේන්තු කරනු ලබන වියදම් ඉල්ලුම්කරු විසින් ප්‍ර.මු.ස වෙත ගෙවනු ලැබිය යුතුය.

(7) (අ) අවස්ථාවෝචිත පරිදි, නව ජල සම්බන්ධතාවයක් ලබා දීමේ දී හෝ පවත්නා සම්බන්ධතාවයක කිසියම් වෙනස් කිරීමක් සිදු කිරීමේ දී, ඉල්ලුම්කරුවකු විසින් ගෙවිය යුතු වියදම් දැරීමට ඔහුට නොහැකිවන අවස්ථාවක, විශේෂිත මානුෂික හේතුවන ප්‍ර.මු.ස විසින් එකී වියදම් ගෙවීමෙන් ඉල්ලුම්කරු නිදහස් කරනු ලැබිය හැකිය.

(ආ) ඉහත (අ) ඡේදයේ සඳහන් නිදහස් කිරීම සඳහා වූ තීරණයක් මහ සභා රැස්වීමකදී ගනු ලැබිය යුතු ය.

5. (1) මේ අතුරු ව්‍යවස්ථාවල කාර්ය සඳහා පහත සඳහන් තැනැත්තන් අතරින් සමන්විත ජල කර්මාන්ත කාර්මිකයින්ගෙන් සැදුම්ලත් මණ්ඩලයක් පළාත් පාලන ආයතනයේ ප්‍රධානියා විසින් ලියාපදිංචි කළ යුතු ය.

- (අ) ප්‍ර.මු.ස. සාමාජිකයින් වන්නාවූද අදාළ කාර්යය ඉටු කිරීම සඳහා ප්‍රමාණවත් පුහුණුවක් ලබා ඇති සහ ප්‍රමාණවත් නිපුණතා අත්කරගෙන ඇති තැනැත්තන්,
- (ආ) ජල කර්මාන්ත කාර්මිකයකු වශයෙන් පළාත් පාලන ආයතනයක් විසින් නිකුත් කරන ලද අවසර පත්‍රයක් දරන තැනැත්තන්.
- (ඇ) අදාළ නිපුණතා වර්ගය සම්බන්ධයෙන් පිළිගත් කාර්මික විදුහලක් හෝ කාර්මික ආයතනයක් විසින් නිකුත් කරන ලද සහතිකයක් දරන තැනැත්තන්,
- (ඈ) ජල සම්පාදන හා ජල කර්මාන්ත පිළිබඳ නිපුණත්වයක් ඇති බවට ජාතික ජල සම්පාදන හා ජලාපවහන මණ්ඩලය විසින් නිකුත් කරන ලද සහතිකයක් දරන තැනැත්තන්.

(2) ජල කර්මාන්ත කළමනාකරනය පිළිබඳ සුදුසුකම්ලත් ඉංජිනේරුවරයකු හෝ (1) වන ඡේදයේ සඳහන් පළපුරුද්ද හා සුදුසුකම් ඇති තැනැත්තන් යම් පෞද්ගලික ආයතනයක් විසින් සේවයේ නියුක්ත කර ඇති අවස්ථාවක, පළාත් පාලන ආයතනයක ප්‍රධානියා විසින් එම පෞද්ගලික ආයතනය ජල කර්මාන්ත කාර්මිකයකු ලෙස ලියාපදිංචි කරනු ලැබිය හැකිය.

- (3) (අ) මේ අතුරු ව්‍යවස්ථාව යටතේ ලියාපදිංචි කරනු ලබන ජල කර්මාන්ත කාර්මිකයන්ගේ ලේඛනයක් පළාත් පාලන ආයතනය විසින් පවත්වාගෙන යා යුතු ය.
- (ආ) පළාත් පාලන ආයතනය විසින් එකී ලියාපදිංචි කිරීමේ ලේඛනයේ පිටපතක් හෝ එම ලේඛනයට පසුව සිදු කරනු ලබන වෙනස් කිරීම් හෝ සංශෝධන වහාම අදාළ ප්‍ර.මු.ස. වෙත යවනු ලැබිය යුතු ය.

6. (1) (අ) පවත්නා ජල සම්පාදන ක්‍රමයක් දීර්ඝ කිරීමක් හෝ වෙනස් කිරීමක් සිදු කිරීමට පෙර ප්‍ර.මු.ස. විසින් ජල කර්මාන්ත කාර්මිකයෙකු ලවා ඒ පිළිබඳ සත්‍යතා වාර්තාවක් ලබා ගත යුතු අතර, එකී සත්‍යතා වාර්තාව සඳහා පළාත් පාලන ආයතනයේ ප්‍රධානියා මගින්, පළාත් පාලන ආයතනයේ කාර්මික සේවා කමිටුවේ අනුමැතිය ලබා ගත යුතු ය.

- (ආ) පළාත් පාලන ආයතනයේ කාර්මික සේවා කමිටුව ඒ සඳහා අනුමැතිය ලබා දීම ප්‍රතික්ෂේප කරයි නම් ඒ සඳහා හේතු දැක්විය යුතුය.
- (ඇ) එවැනි ඉල්ලීමක් ලැබී දින දාහතරක් ඇතුළත එම වාර්තාව සැපයීම ජල කර්මාන්ත කාර්මිකයාගේ කාර්යය විය යුතු ය.

(2) පෞද්ගලික ජල සේවා සම්බන්ධතාවක් සැපයීමේ දී ප්‍ර.මු.ස. විසින් ප්‍රමාණවත් පළපුරුද්ද ඇති තැනැත්තකු සේවයේ නියුක්ත කරනු ලැබිය යුතු අතර, ජලනල එලීම සහ ඊට අදාළ වෙනත් කටයුතු කලින් කල පරීක්ෂා කිරීම සඳහා ජල කාර්මිකයකුට නියම කරනු ලැබිය යුතු ය.

7. (1) ප්‍ර.මු.ස. සහ ඉල්ලුම්කරුවකු අතර එළඹ ඇති ගිවිසුමේ සඳහන් කාර්ය සඳහා හැර, වෙනත් කිසිදු කාර්යයක් සඳහා එම තැනැත්තා විසින් පෞද්ගලික ජල සම්බන්ධතාවකින් ලබා ගන්නා ජලය පාවිච්චි නොකළ යුතුය.

- (2) ප්‍ර.මු.ස. විසින් කළමනාකරණය කරනු ලබන ජල සම්පාදන ක්‍රමයකින්, මේ අතුරු ව්‍යවස්ථාවලට පටහැනි ආකාරයට කිසිම තැනැත්තෙකු විසින් ජල සම්බන්ධතාවක් ලබා ගැනීම හෝ ජලය පාවිච්චි කිරීම හෝ නොකළ යුතු ය.
- (3) යම් අයිතිකරුවකු හෝ පදිංචිකරුවකු විසින් (1) වන ඡේදයේ හෝ (2) වන ඡේදයේ විධිවිධාන කඩකර ඇතැයි ප්‍ර.මු.ස. විසින් තීරණය කරනු ලබන අවස්ථාවක, එම ප්‍ර.මු.ස. විසින් එකී ජල සම්බන්ධතාව විසින්ධි කරනු ලැබිය හැකි අතර, ඒ බව විසන්ධි කිරීමට හේතු සහිතව පළාත් පාලන ආයතනය වෙත වාර්තා කිරීම කළ යුතුය.

8. ජල සම්පාදන ක්‍රමයක ජල නල එළීමේදී ;

- (1) යම් කසල කාණුවකට, අගලකට හෝ අසුවිවලකට හෝ ඊට සම්බන්ධ මනු වලකට, කිසියම් හස්ම වලකට හෝ පෝර වලකට, අපජලය ගලා යන කාණුවකට හෝ වැසිකිලි වලකට හෝ එවැන්නක් මැදින් හෝ හරහා හෝ වැටෙන පරිදි හෝ ස්පර්ශවන පරිදි කිසිම ජල නලයක් නොයෙදිය යුතුය. නොවැලැක්විය හැකි අවස්ථාවලදී හැර, එවැනි යම් නලයක් යම් අපවිත්‍ර පසක් මැදින් හෝ හරහා එලීම හෝ එම නල ඉක්මනින් දිරා යාමට හේතු විය හැකි යම් හානිකර ද්‍රව්‍යයක් තුළින් යෙදීම හෝ ඒවා ස්පර්ශ වී තිබීමට හෝ සැලැස්වීම හෝ කරනු නොලැබිය යුතුය.
- (2) නොවැලැක්විය හැකි අවස්ථානුගත කරුණු හේතු කොට ගෙන, ඉහත (1) වන ඡේදයේ සඳහන් උපමානවලට අනුකූලව ක්‍රියා කළ නොහැකි නම්, පිටින් මල බැඳීම වලක්වන වෙනත් බටයක් තුළින් එකී ජල නල යෙදීමෙන් හෝ වෙනත් සුදුසු ක්‍රියාමාර්ගයක් මගින් එවැනි ද්‍රව්‍ය එකී ජල නලය සමග ස්පර්ශ වීම වලක්වනු ලැබිය යුතු ය.

9. ජල සම්පාදන ක්‍රමයක භාවිතා කරන ජල නල සහ උපාංග, දෙවන උපලේඛනයේ සඳහන් ප්‍රමිතීන්ට අනුකූල විය යුතු ය.

10. අවශ්‍යතාවක් පැන නගින කවර හෝ අවස්ථාවක දී ප්‍ර.මු.ස. විසින් මහ සභා රැස්වීමක දී ජල ගාස්තු ක්‍රමය තීරණය කිරීම හෝ ප්‍රතිශෝධනය කිරීම කරනු ලැබිය හැකි අතර, එකී තීරණ හා ප්‍රතිශෝධනය කිරීම් පළාත් පාලන ආයතනයේ මහ සභාවෙන් අනුමත කරවා ගත යුතුය.

- 11. (1) ජල සම්පාදන ක්‍රමයකින් යම් පරිශ්‍රයකට සපයන ජලය මැනීම සඳහා ජල මාපකයක් භාවිතා කරනු ලබන අවස්ථාවක, එවැනි ජල මාපක සියල්ල සැපයීම හා සවි කිරීම ප්‍ර.මු.ස. විසින් කරනු ලැබිය යුතුය.
- (2) ජල මාපකයක ඕනෑම අළුත්වැඩියාවක් ප්‍ර.මු.ස. විසින් සිදු කළ යුතු අතර, ඒ සඳහා වන වියදම් ජලය ලබා ගන්නා පරිශ්‍රයේ හිමිකරු හෝ පදිංචිකරු විසින් දැරිය යුතුය.
- (3) (1) වන ඡේදයේ සඳහන් පරිදි ජලය මැනීම සඳහා ජල මාපකයක් යොදා ගනු නොලබන අවස්ථාවක, ගෙවිය යුතු ගාස්තු ක්‍රමය අදාළ ප්‍ර.මු.ස. යෝජනා සම්මතයක් මගින් නියම කරනු ලැබිය යුතුය.

12. කිසියම් මාසයක ජල පරිභෝජනය ඒ මාසයට අදාළව, එකී මාසය ආරම්භයේදී පිළිවෙලින් සටහන් කරන ප්‍රථම මාපක කියවීම සහ අවසාන මාපක කියවීම අතර වෙනස සැලකිල්ලට ගෙන පහත සඳහන් පරිදි ගණන් බැලිය යුතු ය.

- (1) අළුතින් සවි කරන ලද මාපකයක් සම්බන්ධයෙන් වන විට, ප්‍රථම කියවීම යනු එම මාපකය අළුතින් සවි කරන ලද අවස්ථාවේ දී තිබුණු කියවීම වන අතර, ඊට පසු අවස්ථාවලදී පෙරාතුවම වූ මාසය සඳහා වූ අවසාන කියවීම, ප්‍රථම කියවීම වන්නේය. මේ අතුරු ව්‍යවස්ථාවේ කාර්යය සඳහා "අළුතින් සවි කරන ලද මාපකය" යන්නට අළුත්වැඩියාවකින් පසු සවිකරණ ලද මාපකයක් හෝ අළුත්වැඩියා කාලය තුළ තාවකාලිකව සවි කරන ලද මාපකයක් ද අදහස් වේ.
- (2) යම් මාසයක් සඳහා වූ අවසාන කියවීම වනුයේ එම මාසය අවසන් වීමෙන් පසුව දින දහයක් ගත වීමට පෙර යම් දිනයකදී ගනු ලබන කියවීම වේ. කෙසේ වුවද, අළුත්වැඩියාවක් සඳහා මාපකය ඉවතට ගෙන යන ලදුව එකී කාලය තුළදී අවසාන කියවීම ලබා ගැනීමට නොහැකි වූයේ නම් අවසාන කියවීම වනුයේ, එම මාපකය ඉවතට ගෙන යාමට පෙර ලබා ගත් කියවීම වේ. මේ අතුරු ව්‍යවස්ථාවේ කාර්යය සඳහා "අවසාන කියවීම" යන්නට තාවකාලිකව සවි කරන ලද මාපකයක් නැවත ඉවත් කරන අවස්ථාවේදී ලබා ගත් කියවීමද ඇතුළත් වේ.
- (3) කිසියම් මාසයක් තුළදී යම් පරිශ්‍රයක මාපක දෙකක් හෝ ඊට වැඩි ගණනක් පාවිච්චි කර ඇත්නම් එම මාසය සඳහා පරිභෝජනය කරන ලද ජල ප්‍රමාණය වනුයේ, මේ අතුරු ව්‍යවස්ථාවේ (1) සහ (2) ඡේදවලට අනුකූලව ගණනය කරනු ලබන පරිදි අදාළ මාපකවල පෙන්නුම් කර ඇති ජල ප්‍රමාණවල එකතුව වේ.
- (4) අළුත්වැඩියාවක් සඳහා මාපකයක් ඉවත් කර ගනු ලැබූ විට හෝ දීර්ඝ කාලයක් සඳහා මාපකයක් ක්‍රියාවිරහිතව ඇති විට හෝ තාවකාලිකව මාපකයක් සැපයීමට ප්‍ර.මු.ස ට නොහැකි වන අවස්ථාවක මාසික ජල පරිභෝජනය තක්සේරු කළ යුත්තේ කලින් මාසවල ජල පරිභෝජනය පදනම මතය.

13. (1) සෑම මාසයකම අවසානයේදී මේ අතුරු ව්‍යවස්ථාවල විධිවිධාන වලට අනුකූලව ප්‍ර.මු.ස විසින් බිල් පත්‍රයක් පිළියෙල කිරීම සහ එය පරිශ්‍රයේ අයිතිකරු හෝ පදිංචිකරු වෙත භාර දීම නීත්‍යානුකූල වන අතර, ප්‍ර.මු.ස විසින් නියම කර ඇති කාලය තුළදී එම බිල්පත්‍රය සඳහා මුදල් ගෙවීම එම අයිතිකරු හෝ පදිංචිකරුගේ කාර්යය වන්නේය.

(2) මේ අතුරු ව්‍යවස්ථාවේ (1) වන ඡේදයේ සඳහන් බිල්පත්‍රයේ කිසියම් ගණනය කිරීමක් දෝෂ සහිත බව පාරිභෝගිකයකුට හැඟී යන්නේ නම්, බිල්පත්‍රය සංශෝධනය කරන ලෙස ඔහු විසින් ලිඛිත ඉල්ලීමක් කළ හැකිය. ප්‍ර.මු.ස විසින් එම ඉල්ලීම පිළිබඳව හැකි ඉක්මනින් පරීක්ෂා කර සවකීය තීරණය පාරිභෝගිකයා වෙත ලිඛිතව දැනුම් දිය යුතු ය.

14. (1) යම් පරිශ්‍රයක අයිතිකරුට හෝ පදිංචිකරුට තම ප්‍රිශ්‍රයේ ඇති මාපකයේ නිරවද්‍යතාවය පිළිබඳ සැකයක් ඇත්නම්, එකී අයිතිකරු හෝ පදිංචිකරු විසින් කරනු ලබන ඉල්ලීමක් මත සහ ප්‍ර.මු.ස විසින් නියම කරනු ලබන පරීක්ෂණ ගාස්තුවක් කලින් ගෙවීම මත, අයිතිකරු හෝ පදිංචිකරු ඉදිරිපිට දී නැතහොත් තත්කාර්ය සඳහා එකී අයිතිකරු හෝ පදිංචිකරු බලය පවරනු ලබන තැනැත්තෙකු ඉදිරිපිට දී මාපකය, 5 වන අතුරු ව්‍යවස්ථාවේ සඳහන් ජල කර්මාන්ත කාර්මිකයකු ලවා පරීක්ෂා කරවීමට ප්‍ර.මු.ස කටයුතු සැලැස්විය යුතුය. එකී පරීක්ෂණයේ ප්‍රතිඵලය, ප්‍ර.මු.ස සහ අයිතිකරු හෝ පදිංචිකරු කෙරෙහි අනුගමය විය යුතු අතර, එකී පරීක්ෂණ ප්‍රතිඵල අනුව මාපකය නිවැරදි කරනු ලැබිය යුතුය.

(2) මාපකයේ පෙන්නුම් කරන ජල ප්‍රමාණය නිවැරදි වන අවස්ථාවක හෝ නියම වශයෙන් සපයන ලද ජල ප්‍රමාණයට වඩා සියයට දෙකකටත් වඩා අඩු වෙනසක් පෙන්නුම් කරන අවස්ථාවක ඉහත (1) ඡේදය යටතේ ගෙවන ලද පරීක්ෂණ ගාස්තුව ඉල්ලුම්කරු වෙත ආපසු ගෙවනු නොලැබිය යුතුය.

(3) මාපකයේ පෙන්නුම් කරන ජල ප්‍රමාණය, නියම වශයෙන් සපයන ලද ජල ප්‍රමාණයට වඩා සියයට දෙකකට වැඩි වෙනසක් පෙන්නුම් කරන අවස්ථාවක, ඉහත (1) වන ඡේදය යටතේ කලින් ගෙවන ලද පරීක්ෂණ ගාස්තුව ඉල්ලුම්කරු වෙත ආපසු ගෙවනු ලැබිය යුතු ය.

(4) ඉහත (3) වන ඡේදයේ සඳහන් පරිදි මාපකයේ දෝෂයන් සොයා ගනු ලැබුවහොත් එවිට ප්‍ර.මු.ස විසින් අදාළ අයිතිකරුගේ හෝ පදිංචිකරුගේ බිල්පත් උචිත අකාරයට වෙනස් කළ යුතු අතර, අදාළ මුදල් පසුව එළඹෙන මාසවල බිල්පත්වලට යෙදීමෙන් උචිත පරිදි ගිණුම් සකස් කළ යුතු ය.

15. ජල සම්පාදන ක්‍රම වැඩිදියුණු කිරීම සඳහා අතිරේක මූල්‍ය ප්‍රතිපාදන අවශ්‍ය වන්නේ නම්, ප්‍ර.මු.ස විසින් ඒ සඳහා වන මූල්‍ය ප්‍රතිපාදන දේශීය ආයෝජකයින් වෙතින් ලබා ගත හැකිය.

16. මේ අතුරු ව්‍යවස්ථා ක්‍රියාත්මක වන දිනයෙන් පසුව,

(1) යම් පරිශ්‍රයකට සපයනු ලබන ජලයේ යම් කොටසක් රඳවා තබා ගැනීම සඳහා ප්‍ර.මු.ස විසින් තීරණය කරන ලද ජල ප්‍රමාණයට වඩා වැඩි ජල ධාරිතාවක් ඇති ජල ටැංකියක් හෝ රඳවනයක් එම පරිශ්‍රයේ සවිකිරීම හෝ ඉදිකිරීම නොකළ යුතු ය.

(2) ප්‍ර.මු.ස විසින් යම් පරිශ්‍රයකට සපයනු ලබන ජලය රඳවා තබා ගැනීම සඳහා සවිකිරීමට හෝ ඉදිකිරීමට අපේක්ෂිත ජල ටැංකිවල හෝ නාන රඳවනවල ධාරිතාව, සැලැස්වීම සහ සංඛ්‍යාව පිළිබඳව ප්‍ර.මු.ස යේ පූර්ව අනුමැතිය ලබා ඇත්නම් මිස, එම ජල ටැංකිය හෝ රඳවනය එම පරිශ්‍රයේ සවිකිරීම හෝ ඉදිකිරීම කරනු නොලැබිය යුතු ය.

17. යම් පරිශ්‍රයක ඇති පෞද්ගලික ජල සේවා සම්බන්ධාත්මක කොටසක් වන යම් කරාමයකින්, නලයකින් මාපකයකින් හෝ වෙනත් යම් උපාංගයකින් ජලය අපතේ යන අවස්ථාවක, ඊට ප්‍රතිකර්මයක් කරන ලෙසට ප්‍ර.මු.ස විසින් අදාළ අයිතිකරුට හෝ පදිංචිකරුට විධාන කළ හැකිය. එසේ දැනුම් දීමෙන් පසු දින තුනක් ඇතුළත යම් ක්‍රියාමාර්ගයක් ගනු නොලැබුවහොත් එවිට ප්‍ර.මු.ස විසින් ජල සැපයුම විසන්ධි කළ හැකි අතර, පරිශ්‍රයේ අයිතිකරු හෝ පදිංචිකරු විසින් ජලය අපතේ යාමට හේතුව ඉවත් කරන තෙක් එම ජල සැපයුම නැවත සම්බන්ධ නොකළ යුතුය.

18. ප්‍ර.මු.ස විසින් කළමනාකරණය කරනු ලබන ජලසම්පාදන ක්‍රමයේ කොටසක් වන යම් කරාමයකින් නලයකින් මාපකයකින් හෝ වෙනත් යම් උපාංගයකින් ජලය අපතේ යන බවට අදාළ පළාත් පාලන ආයතනයේ ප්‍රධානියාට පැමිණිල්ලක් ලැබෙන අවස්ථාවක, එම ප්‍රධානියා හෝ ඔහුගෙන් බලයලත් යම් නිලධාරියකු එම පැමිණිල්ල පිළිබඳව විභාග කොට අදාළ ප්‍ර.මු.ස වෙත හා ඊට සම්බන්ධ අනෙකුත් පාර්ශවයන් වෙත උචිත විධාන නිකුත් කළ යුතුය.

19. ජල සම්පාදන ක්‍රම ඉදිකිරීමේ, නඩත්තු කිරීමේ සහ ව්‍යාප්ත කිරීමේ සියළු අදියරවල දී ප්‍ර.මු.ස විසින් යුක්තියේ සහ සාධාරණත්වයේ මූලධර්ම පිළිපැදිය යුතු අතර, ජල සම්පාදන ක්‍රමයෙන් ජලය ලබා ගන්නා සෑම ජන කොටසක් සහ සෑම පුද්ගලයෙක් සම්බන්ධයෙන් අවම ජල අවශ්‍යතා ලබා දිය යුතු ය.

20. (1) මේ අතුරු ව්‍යවස්ථා යටතේ ජලය සපයනු ලබන යම් ගොඩනැගිල්ලක හෝ ස්ථානයක අයිතිකරු හෝ පදිංචිකරු වෙත කරනු ලබන නිසියාකාර දැනුම් දීමකින් පසු ප්‍ර.මු.ස විසින් තත්කාර්යය සඳහා බලය පවරන ලද යම් තැනැත්තෙකුට, ජල සැපයුමේ ජලනලවල සවිකිරීම්වල තත්වය පරීක්ෂා කිරීම හා ජල අපතේ යාම හෝ ජලය අනිසි ලෙස පාවිච්චි කරන්නේ ද යන්න පරීක්ෂා කිරීම සඳහා පෙරවරු 7.00 සිට පස්වරු 5.00 දක්වා කාලය තුළ එම ගොඩනැගිල්ලට හෝ පරිශ්‍රයට ඇතුළුවිය හැකිය. කවර හෝ අවස්ථාවකදී සාධාරණ හේතුවක් නොමැතිව එකී බලයලත් තැනැත්තාට එම පරිශ්‍රයට ඇතුළුවීමට ඉඩ ලබා දීම ප්‍රතික්ෂේප කරනු ලැබුවහොත්, හෝ වලක්වනු ලැබුවහොත් ඒ පිළිබඳව ප්‍ර.මු.ස විසින් පළාත් පාලන ආයතනයේ ප්‍රධානියාට පැමිණිල්ලක් කරනු ලැබිය හැකිය.

(2) ඉහත (1) වන ඡේදය යටතේ යම් පැමිණිල්ලක් ලැබුණු විට පළාත් පාලන ආයතනයේ ප්‍රධානියා විසින් පරීක්ෂණයක් පැවැත්විය යුතු අතර, ප්‍ර.මු.ස බලයලත් නිලධාරියකුට ගොඩනැගිල්ලට හෝ පරිශ්‍රයට ඇතුළුවීමට ඉඩදීම අයුතු ලෙස ප්‍රතික්ෂේප කරනු ලැබ ඇති බවට නිගමනය කරනු ලබන්නේ නම්, එම ගොඩනැගිල්ලට හෝ පරිශ්‍රයට ජලය සැපයීම විසන්ධි කිරීම සඳහා පළාත් පාලන ආයතනයේ ප්‍රධානියා විසින් ප්‍ර.මු.ස වෙත බලය පැවරිය හැකිය.

(3) (2) වන ඡේදය යටතේ ගන්නා ලද තීරණයකින් අතෘප්තියට පත් යම් තැනැත්තකු විසින් අදාළ මහේස්ත්‍රාත් අධිකරණය වෙත එම කරුණු ඉදිරිපත් කරනු ලැබිය හැකිය.

21. (1) යම් පළාත් පාලන ආයතනයක් විසින් යම් ලිඛිත නීතියක විධිවිධාන වලට පටහැනි නොවන ආකාරයට, යම් නියමිත දිනයක සිට බලපවත්වන පරිදි ගැසට් පත්‍රයේ පළකරනු ලබන දැන්වීමක් මගින් නියමිත භූගෝලීය ප්‍රදේශයක් "ජල පෝෂිත ප්‍රදේශයක්" ලෙස ප්‍රකාශයට පත්කරනු ලැබිය හැකිය.

(2) එසේ නිශ්චය කරනු ලැබූ දින සිට, එකී ජල පෝෂිත ප්‍රදේශය තුළ ගස් කැපීම, කැලෑ එළි කිරීම, අපිරිසිදු කිරීම, සතුන් බැඳීම, පළාත් පාලන ආයතනයේ විධිමත් අවසරයකින් තොරව එකී ප්‍රදේශයට ඇතුළුවීම හෝ එකී ප්‍රදේශය තුළ ඇති ජල මූලාශ්‍රයකට හානිදායක විය හැකි කිසිදු සංවර්ධන කාර්යයක් සිදු කිරීම හෝ කිසිම තැනැත්තකු විසින් සිදු නොකළ යුතු ය.

(3) ජල සම්පාදන ක්‍රමයේ ජල මූලාශ්‍රයකට, ජල ටැංකියකට, ප්‍රධාන ජලනල මාර්ගයකට, බෙදා හැරීමේ ජලනල මාර්ගයකට, ජල සම්පාදන ක්‍රමයකට අයත් කිසිදු ගොඩනැගිල්ලකට හෝ ඉදිකිරීමකට හෝ උපකරණ වලට හානිවන ආකාරයේ කිසිදු ක්‍රියාවක් කිසිම තැනැත්තකු විසින් නොකළ යුතුය.

(4) ජල සම්පාදන හා ජල කර්මාන්ත ව්‍යාපාරයක් ආරම්භ කිරීමට හෝ පවත්වාගෙන යාමට නීත්‍යානුකූල හේතුවක් නොමැතිව කිසිවකු විසින් හෝ බාධා කිරීම නොකළ යුතු ය.

22. ප්‍ර.මු.ස විසින් පවත්වාගෙන යනු ලබන ජල සම්පාදන ක්‍රම මගින් සපයන ජලයේ ගුණාත්මක බව තහවුරු කළ යුතුය. ඒ වෙනුවෙන් උපයෝගී කර ගනු ලබන ජල පෝෂිත ප්‍රදේශයන් සහ ජලාශයන් හි පවිත්‍රතාව, නිසි පැවැත්ම හා ආරක්ෂාව, පළාත් පාලන ආයතනය, ප්‍රදේශයේ ප්‍රජා මූල සංවිධාන සංසදය සහ අදාළ ප්‍ර.මු.ස විසින් සුරක්ෂිත ආකාරයෙන් පවත්වා ගත යුතු අතර, ඒ සඳහා ජාතික ජල සම්පාදන හා ජලාපවාහන මණ්ඩලය හෝ යම් වෙනත් අදාළ අධිකාරියක් විසින් හෝ නියම කරනු ලබන ප්‍රමිතීන්ට හා උපදෙස්වලට අනුව නිසි පියවර ගත යුතු ය.

23. (1) (අ) මේ අතුරු ව්‍යවස්ථා ක්‍රියාත්මක කිරීම සම්බන්ධයෙන් පැන නැගෙන යම් ආරවුලක් ප්‍රථමයෙන්ම සමප්‍රකරණය මගින් බේරුම් කිරීම සඳහා ඉදිරිපත් කරනු ලැබිය යුතු ය.

(ආ) යම් ආරවුලක් මතු වූ වහාම එළඹෙන දින 30 ක කාලයක් ඇතුළත එම ආරවුල සමප්‍රකරණය පිණිස ඉදිරිපත් කරනු ලැබිය හැකි විය යුතු ය.

(2) (1) වන ඡේදයේ කාර්යය සඳහා "ආරවුලක්" යන්නෙන්, ප්‍ර.මු.ස ලියාපදිංචි වී ඇති පළාත් පාලන ආයතනය සහ ප්‍ර.මු.ස අතර හෝ ප්‍ර.මු.ස සහ වෙනත් යාබද පළාත් පාලන ආයතනයක් අතර හෝ පළාත් පාලන ආයතන දෙකක් අතර හෝ ප්‍ර.මු.ස දෙකක් අතර හෝ ප්‍ර.මු.ස සහ පාරිභෝගිකයකු අතර ඇතිවන ආරවුලක් අදහස් වේ.

(3) (1) වන හා (2) වන ඡේදවල සඳහන් ආරවුලක් සමප්‍රකරණය මගින් බේරුම් කිරීම සඳහා සමප්‍රකරු, ප්‍රාදේශීය පළාත් පාලන සහකාර කොමසාරිස්වරයා වන අතර එම ආරවුල සමප්‍රකරු වෙත යොමු කිරීම පරිශ්‍රයන් ගෙන් යම් පාර්ශවයක කාර්යය වන්නේය.

(4) ආරවුලේ ස්වභාවය අනුව, ප්‍රාදේශීය පළාත් පාලන සහකාර කොමසාරිස්වරයා විසින් සමප්‍රකරුවකු ලෙස වෙනත් යම් නිලධාරියකු නම් කරනු ලැබිය හැකිය.

(5) සමප්‍රකරුගේ තීරණයකින් අතපස්වීමට පත්වන යම් තැනැත්තකු එම තීරණයෙන් අනතුරුව වහාම එළඹෙන දින තිහක කාලය ඇතුළත එම තීරණයට එරෙහිව පළාතේ පළාත් පාලන කොමසාරිස්වරයා වෙත අභියාචනයක් ඉදිරිපත් කළ හැකිය.

24. මේ අතුරු ව්‍යවස්ථාවල යම් විධිවිධානයන් කඩකරන යම් තැනැත්තකු වරදක් සිදු කරන අතර, මහේස්ත්‍රාත් අධිකරනයක් මගින් වරදකරු කරනු ලැබීමේ දී රුපියල් හත්සිය පනහකට නොවැඩි දඩයකට ඔහු යටත් විය යුතුය. එකී කඩ කිරීමේ වරද දිගටම කරගෙන යන අවස්ථාවක අධිකරණය විසින් වරදකරු කරනු ලැබීමෙන් පසුව හෝ එකී වරද කෙරෙහි අවධානය යොමු කරන ලිඛිත දැන්වීමක් පළාත් පාලන ආයතනයේ ප්‍රධානියා විසින් හෝ ඔහු විසින් බලය පවරන ලද යම් නිලධාරියකු විසින් හෝ භාර දීමෙන් පසු එකී වරද තවදුරටත් කර ගෙන යනු ලබන සෑම දිනයක් සඳහාම රුපියල් දෙසිය පනහකට නොවැඩි අතිරේක දඩයකටද ඔහු යටත් විය යුතුය.

25. මේ අතුරු ව්‍යවස්ථාවල කාර්යය සඳහා ;

"අයිතිකරු හෝ පදිංචිකරු" හෝ "පාරිභෝගිකයා" යන්නෙන් මේ අතුරු ව්‍යවස්ථාව යටතේ ක්‍රියාත්මක වන ජල සම්පාදන ක්‍රමයකින් ජල සැපයුමක් ලබා ගෙන ඇති පරිශ්‍රයක, නීත්‍යානුකූල අයිතිකරු හෝ පදිංචිකරු හෝ පරිශ්‍රය ප්‍රායෝජනයට ගන්නා අයකු හෝ අදහස් වේ.

"ජල පෝෂිත ප්‍රදේශය" යන්නෙන් තත්කාර්ය සඳහා තැනැත්තකු හෝ පුද්ගල මණ්ඩලයක් විසින් හඳුනා ගනු ලබන්නා වූ ද ජල මූලාශ්‍රයට ලැබෙන ජල සැපයුම සංවර්ධන කිරීමට අවශ්‍ය භූගෝලීය ප්‍රදේශය වශයෙන් අදාළ පළාත් පාලන ආයතනය විසින් ප්‍රකාශයට පත් කරනු ලැබ ඇත්තා වූ හෝ ජල මූලාශ්‍රයට ජලය සපයන ප්‍රදේශය බවට තීරණය කරනු ලැබිය හැකි වූ හෝ ප්‍රදේශයේ යම් වෙනසක් සිදුවුවහොත් ජල මූලාශ්‍රයට ජලය සැපයීම කෙරෙහි අහිතකර බලපෑමක් ඇතිවිය හැකි ප්‍රදේශයක් ලෙස සැලකිය හැකි වූ ද, භූගෝලීය ප්‍රදේශයක් අදහස් වේ.

"ජල සම්පාදන හා ජල කර්මාන්ත" යන්නෙන් 1987 අංක 15 දරන ප්‍රාදේශීය සභා පනතේ 126 වන වගන්තියේ (xiii) ඡේදයේ ඊට ලබා දී ඇති අර්ථයම අදහස් වේ.

"ජාතික ජල සම්පාදන හා ජලාපවහන මණ්ඩලය" යන්නෙන් 1974 අංක 2 දරන ජාතික ජල සම්පාදන හා ජලාපවහන මණ්ඩල පනත යටතේ පිහිටුවන ලද ජාතික ජල සම්පාදන හා ජලාපවහන මණ්ඩලය අදහස් වේ.

"පළාත් ජල කමිටුව" යන්නෙන් උච්ච පළාතේ ජල සම්පාදන විෂය භාර අමාත්‍යවරයාගේ හෝ එම අමාත්‍යාංශ ලේකම්වරයාගේ හෝ උච්ච පළාතේ ප්‍රධාන ලේකම්වරයාගේ ප්‍රධානත්වයෙන් පවත්වනු ලබන උච්ච පළාත් ජල කමිටුව අදහස් වේ.

"පළාත් පාලන ආයතනය" යන්නෙන් මහ නගර සභාවක් හෝ නගර සභාවක් හෝ ප්‍රාදේශීය සභාවක් අදහස් වේ.

"පළාත් පාලන ආයතන ප්‍රධානී" යන්නෙන් මහ නගර සභාවක් සම්බන්ධයෙන් වන විට එහි නගරාධිපතිවරයා ද නගර සභාවක් හෝ ප්‍රාදේශීය සභාවක් සම්බන්ධයෙන් වන විට එහි සභාපතිවරයා ද අදහස් වේ.

"පෞද්ගලික ජල සැපයුම" හෝ "පෞද්ගලික ජල සම්බන්ධතාවය" යන්නට, විකිණීම හෝ කුලියට දීම පිණිස අශ්වයන් හෝ ගවයින් හෝ වෙනත් සතුන් හෝ රථවාහන හෝ තබා ගෙන ඇති විට, ඒ අශ්වයින් හෝ ගවයින් හෝ වෙනත් සතුන් හෝ රථවාහන සේදීම සඳහා වතුර හෝ වතුර මලක් සඳහා හෝ පිහිණුම් තටාකයක් සඳහා හෝ සැරසිලි සඳහා හෝ යාන්ත්‍රික කාර්යය සඳහා හෝ වාරිමාර්ග කටයුතු සඳහා හෝ කෘෂිකාර්මික කටයුතු හෝ ජලය ප්‍රධාන අමුද්‍රව්‍යයක් ලෙස භාවිත කරන යම් කර්මාන්තයක් හෝ ව්‍යාපාරයක් සඳහා හෝ අවශ්‍ය ජලය හෝ පානීය සහ ගෘහස්ථ කටයුතු සඳහා හැර වෙනත් කාර්යයක් සඳහා අවශ්‍ය ජලය හෝ ඇතුළත් නොවේ.

"ප්‍රජා මූල සංවිධානය" යන්නෙන්, ජල සම්පාදනය සහ ජල කර්මාන්ත සේවා සැපයීමේ කාර්යය සඳහා හා ඒවායේ තිරසාර කළමනාකරණය සඳහා පිහිටුවා ගනු ලැබූ සහ අදාළ නීතිය යටතේ යථා පරිදි ලියපදිංචි කරනු ලැබූ සංස්ථාවක් වන්නාවූ ද, පාරිභෝගික ප්‍රජාව නියෝජනය කරන්නාවූ ද සංවිධානයක් අදහස් වේ.

"ප්‍රජා මූල සංවිධාන සංසදය" යන්නෙන් පළාත් පාලන ආයතන බලප්‍රදේශය ඇතුළත පිහිටුවාගෙන ඇති එක් එක් ප්‍රජා මූල සංවිධානයේ නියෝජිතයින් සහිතව සාමූහිකව පිහිටුවා ගන්නා ලද සංවිධානයක් අදහස් වේ.

**පළමු වන උපලේඛනය**

**3 වැනි අතුරු ව්‍යවස්ථාව**

**ජල සම්පාදන ක්‍රමයක් කළමනාකරණය කිරීමේදී අනුගමනය කළ යුතු පිළිවෙත්**

- (I) සෑම ප්‍ර.මු.ස විසින් ම තම සංවිධානය විසින් අය කරනු ලබන මුදල් සම්බන්ධයෙන් ලදුපතක් නිකුත් කළ යුතු අතර, ඒ කාර්යය සඳහා 1982 අංක 43 දරන මුද්දර ගාස්තු පනතේ විධිවිධානවලට අනුකූලව ක්‍රියා කළ යුතුය.
- (II) රුපියල් සියයකට වඩා වැඩි වූ සියළුම ගෙවීම් වවුචර් මාර්ගයෙන් සිදු කළ යුතුය.
- (III) සෑම ප්‍ර.මු.ස විසින් ම සාමාන්‍ය ලෙජරයක්, ලැබීම් හා ගෙවීම් සටහන් කළ මුදල් පොතක්, සුළු මුදල් පොතක් සහ වට්ටෝරු භාණ්ඩ ලේඛනයක් පවත්වා ගෙන යා යුතුය.
- (IV) (අ) ප්‍ර.මු.ස සියළුම ගිණුම් ස්වාධීන විගණකවරයකු හෝ විගණන සමාගමක් විසින් වාර්ෂිකව විගණනය කළ යුතු අතර, එම වාර්තා අදාළ ප්‍රදේශයේ ප්‍රජා මූල සංවිධාන සංසදයට, අදාළ පළාත් පාලන ආයතනයට සහ ප්‍ර.මු.ස විධායක කමිටු රැස්වීමට ඉදිරිපත් කරනු ලැබිය යුතුය.  
 (ආ) අදාළ පළාත් පාලන ආයතනයේ ප්‍රධානියාට අවශ්‍ය යැයි හැඟී යන ඕනෑම විටක අදාළ පළාත් පාලන ආයතනයේ ප්‍රධානියා විසින් හෝ ඔහු විසින් බලය පවරනු ලබන පළාත් පාලන ආයතනයේ යම් නිලධාරියකු විසින් ප්‍ර.මු.ස හි ග්‍රාමීය ජල සම්පාදන ක්‍රමයට අදාළ සියළුම ගිණුම් හා පරිපාලන කටයුතු පිළිබඳ පරීක්ෂා කර ප්‍ර.මු.ස වෙත උචිත විධාන නිකුත් කිරීම කරනු ලැබිය හැකිය.
- (V) ප්‍ර.මු.ස විසින් ජංගම බැංකු ගිණුමක් පවත්වා ගෙන යා යුතු අතර, එම ගිණුමේ මාසික සැසඳුම් ඊළඟ මාසයේ පහලොස්වන දිනට පෙර සකස් කළ යුතු ය.
- (VI) ජල පාරිභෝගිකයන්ගේ ලේඛනයක් පවත්වාගෙන යා යුතු ය.

(VII) ප්‍ර.මු.ස විසින් නියම කර ඇති ජල සේවා සැපයීමේ නියමයන් සපුරාලීමේ අනුපිළිවෙල අනුව ජල සේවා සැපයුම් ලබා දිය යුතුය.

(VIII) ජල සම්පාදන ක්‍රමය කළමනාකරණය කරන ප්‍ර.මු.ස මගින් මාසික ප්‍රගති වාර්තා පිළියෙල කළ යුතුය. තවද ප්‍ර.මු.ස විසින් ප්‍ර.මු.ස හි ග්‍රාමීය ජල සම්පාදන ක්‍රමයට අදාළ සියළුම ගිණුම් හා පරිපාලන කටයුතු පිළිබඳ වාර්තාවක් මාස තුනකට වරක් අදාළ පළාත් පාලන ආයතනයේ ප්‍රධානියා වෙත ඉදිරිපත් කිරීම ද සිදු කළ යුතුය.

(IX) 14. (1) අතුරු ව්‍යවස්ථාවේ විධිවිධාන මගින් සලසා ඇති පරීක්ෂණ ගාස්තුව එවැනි විභාග කිරීමක් සඳහා වූ සත්‍ය වියදමක් විය යුතු අතර, එය අඩු ආදායම්ලාභී තැනැත්තකු විසින් වුවද ගෙවිය හැකි සාධාරණ මුදලක් විය යුතු ය.

(X) ජල සම්පාදන ක්‍රමයට අදාළව ප්‍ර.මු.ස විසින් මිළදී ගෙන ඇති හෝ පළාත් පාලන ආයතනය විසින් හෝ වෙනත් යම් සංවිධානයක් විසින් ප්‍රදානය කරන ලද හෝ ණයක් වශයෙන් දෙන ලද,

- (අ) සියළුම ස්ථිර වත්කම් සඳහා වූ ස්ථාවර වත්කම් ලේඛනයක්ද,
- (ආ) සියළුම ප්‍රාග්ධන වත්කම් සඳහා වට්ටෝරු භාණ්ඩ ලේඛනයක්ද, එම ප්‍ර.මු.ස විසින් යාවත්කාලීනව පවත්වාගෙන යා යුතු අතර, එම උපලේඛනයේ (iv) වන ඡේදයේ සඳහන් විගණනයට පෙර වාර්ෂිකව පරීක්ෂා කිරීමෙන් පසුව සත්‍යාසන වාර්තාවක් පිළියෙල කරනු ලැබිය යුතුය.

(XI) පළාත් ජල කමිටුව හෝ ජාතික ජලසම්පාදන හා ජලාපවහන මණ්ඩලය හෝ ඉල්ලා සිටින අවස්ථාවේදී ප්‍ර.මු.ස විසින් ප්‍ර.මු.ස හි ජලසම්පාදන ක්‍රමයන්ට අදාළ ගිණුම් හා පරිපාලන කටයුතු පිළිබඳ තොරතුරු ලිඛිතව හෝ වාචිකව හෝ ඉල්ලා සිටින ආකාරයකට පළාත් ජල කමිටුවට හෝ ජාතික ජලසම්පාදන හා ජලාපවහන මණ්ඩලයට හෝ ලබාදිය යුතු අතර, එකී ජලසම්පාදන ක්‍රමයන්ට අදාළ තොරතුරු හෝ පොත්පත්, ලිපි ලේඛන, වාර්තා හෝ ජලසම්පාදන ක්‍රමයන් හෝ බඩු ගබඩාවන් හෝ මොනයම් ස්ථානයක් හෝ පරීක්ෂා කිරීමට හෝ විමර්ශනය කිරීමට හෝ ඉල්ලා සිටිය හොත් එයට ද ඉඩ ලබාදිය යුතුය.

දෙවන උපලේඛනය

9 වැනි අතුරු ව්‍යවස්ථාව

ජල සම්පාදන ක්‍රමයක භාවිතා කරනු ලබන නල සහ උපාංග

- I. සියළුම පොලී වයිල්නයිල් ක්ලෝරයිඩ් (පී.වී.සී.) ජලනල ශ්‍රී ලංකා ප්‍රමිති අංක 147 : 1993 ට හෝ එයට කලින් කල කෙරෙන සංශෝධනයන්ට අනුකූල විය යුතුය. ශ්‍රී ලංකාවේ නිපදවන ජල නල වල SLS ලකුණ සටහන්ව තිබිය යුතුය. පොලී වයිල්නයිල් ක්ලෝරයිඩ් (පී.වී.සී.) ජලනල වල පිරිවැද්දුම් හා සවිකිරීම් ශ්‍රී ලංකා ප්‍රමිති 659 : 1993 ට හෝ බ්‍රිතාන්‍ය ප්‍රමිති 4346 : 1970 හි, 1 වැනි හා 11 වැනි කොටසට සහ ඒවාට කලින් කල කෙරෙන සංශෝධනයන්ට අනුකූල විය යුතුය.
- II. ජල සේවා සම්බන්ධතාවයන් ඉදි කිරීම සඳහා පාවිච්චි කරනු ලබන සියළුම පොලී එකිලින් ජල නල 6572 : 1985 දරන බ්‍රිතාන්‍ය ප්‍රමිතියට හා ඊට කලින් කල කෙරෙන සංශෝධනයන්ට හෝ වෙනත් ජාතික ප්‍රමිතියකට අනුකූල විය යුතුය. පොළව මතුපිට පාවිච්චි කරනු ලබන ජලනල 6730 : 1986 දරන බ්‍රිතාන්‍ය ප්‍රමිතිය හා ඊට කලින් කල කෙරෙන සංශෝධනයන්ට අනුකූල විය යුතු ය.
- III. ජල සේවා සම්බන්ධතාවන් ඉදි කිරීම සඳහා පාවිච්චි කරනු ලබන සියළුම ගැල්වනයිස් සිද්ධ යකඩ ජලනල 1387 : 1985 දරන බ්‍රිතාන්‍ය ප්‍රමිතියට හා ඊට කලින් කල කෙරෙන සංශෝධනයන්ට අනුකූල විය යුතු ය.